

سکون او خُواک:



نن خپل خُواک ومومه

ليکواله : شبانہ پوپل

ليکواله : شبنه پوپل

کتاب: سکون او خواک

ليکوال: شبنه پوپل

د پلار نوم: حاجي شاه ولي خان پوپل

خاى: کندهار، افغانستان

خپرنډويه ټولنه : روښان کتابتون

تاریخ: ۹/۱۰/۲۰۲۵

ایرېکه: roshanaketabtoon124@gmail.com

ډالي: زما والدينو ته، او هر هغه چا ته چې خپل ځان ته ژوره مينه او تمرکز ورکوي.

يادونه

ددې کتاب ټوله حقونو خوندي دي د هر ډول چاپ نقل او ممنوع

فهرست

1. مقدمه
2. فصل ۱: ورځنی لیکل (۵ دقیقې)
3. فصل ۲: یوازې وخت جوړول (۱۰-۱۵ دقیقې)
4. فصل ۳: نوي شیان تجربه کول (اونیز)
5. فصل ۴: له طبیعت سره تړاو
6. فصل ۵: د زړه پوښتنه کول
7. فصل ۶: د رب سره اړیکه
8. فصل ۷: د ریښتینو انسانانو ځانګړتیاوې او د تبعی انسانانو لارښود
9. پیغام د هر لوستونکي لپاره

مقدمه

اسلام عليكم ورحمت الله وبركاته

هغه لوی ذات ته شکر ایوو چې انسان یې د عقل، فکر، او احساساتو په نعمت ونازاوه، او د ځان پېژندنې له لارې یې د سکون او بریا دروازي پرانیستې.

ګرانه لوستونکي! هر انسان په ژوند کې له ننګونو، ستونزو او ماتو سره مخ کېږي. خو هغه څوک چې غواړي ریښتیني سکون او بریا تجربه کړي، باید خپل ځان وپېژني، خپل احساسات او فکرونه تحلیل کړي، او د رب په لار کې روان پاتې شي.

دا کتاب د ځان پېژندنې، ارام ژوند او بریا لارښود دی. دلته به ته زده کړې چې څنګه خپل زړه ته غوږ ونیسي، یوازې وخت د ځان لپاره وکاروي، نوې تجربې وکړي، طبیعت ته لاس ورسوي، د زړه ریښتیني غوښتنې پیدا کړي، او د رب سره خپل اړیکه ټینګه کړي. هر فصل یو عملي درس لري، څو ته خپل ژوند په عمل کې بدل کړي، د ستونزو په وړاندې زړور او صابر اوسي، او د خپل ځان ریښتیني ارزښت پیدا کړي. دا کتاب ستا لارښود دی چې ماتي د ناکامۍ نه وګڼي، له زده کړې او عمل څخه بریا ترلاسه کړي، او د ژوند ریښتیني سکون تجربه کړي.

ليکواله : شبنانه پوپل

خپل ځان پېژندل – د سکون او بریا لومړی گام



گرانه لوستونکي! د ژوند په سفر کې تر ټولو ستره پوښتنه دا ده: "زه څوک یم؟"

دېری انسانان د وخت په اوږدو کې د نورو د خبرو، د ټولنې د تمو، او د شرایطو د فشار لاندې داسې کېږي چې خپل ریښتیني "ځان" هېروي. دوی د نورو د خوښۍ لپاره ژوند کوي، خو خپله خوښي یې له منځه ځي.

خپل ځان پېژندل دا مانا لري چې ته د خپل زړه ژور غږ واورې. پوه شې چې څه شی دې خوښوي، څه دې غمجنوي، او څه ته اړتیا لري. کله چې ته خپل ځان وپېژني، نو پوهېږې چې په ژوند کې ستا هدف څه دی او څنګه کولای شې په ریښتیني توګه بريالی او خوشحال اوسې.

د ژوند ریښتیني سکون او بریا یوازې هغه وخت شونې ده چې ته پوه شې څوک یې. ځان پېژندل د دې لپاره دی چې نور د ماتو او ستونزو په وخت کې کمزوری نه شې، بلکې پوه شې چې دا هر څه د ودې یوه برخه ده. هغه څوک چې ځان پېژني، په ژوند کې هېڅکله یوازې نه وي، ځکه چې هغه د خپل رب د لورینې او خپل زړه د رڼا ملګری لري. نو، د سکون او بریا لومړی ګام دا دی: خپل ځان وپېژنه. ځکه څوک چې ځان پېژني، هغه د خپل ژوند حاکم کېږي.

لیکوالہ: شبانہ پوپل



فصل ۱: ورځنی لیکل او دعا

ساده لارښوونې:

هر سهار يا ماښام لږ وخت ځان ته ورکړه. د ورځي هر کوچنی احساس، هيله، يا فکر وليکه. د زړه خبرې د الله حضور ته وسپاري، ځکه دا هغه وخت دی چې ريښتیني سکون او ارامتيا ترلاسه کېږي.

د خپل احساساتو لیکل . 1

د ورځي پيښې او خپل احساسات وليکه: خوشحالي، خپګان، منندويي، يا کوچني حيرانتياوې. 

مثال:

زه نن خوشحاله يم ځکه...

زه نن خپه يم ځکه...

زه نن له څه شي منندوی يم...

ژور حقيقت: کله چې خپل احساسات وليکو، زموږ ذهن او زړه دواړه ارامېږي. انسان هغه وخت ريښتيا احساس کوي  کله چې ځان ته وخت ورکړي، خپل احساسات ومنې، او په صادقانه توگه يې ثبت کړي.

د منندويي تمرين 2.

لږ تر لږه درې شيان وليکه چې له هغوی منندوی يې: 

۱. _____
۲. _____
۳. _____

ژور حقيقت: منندوی زړه تل د نعمتونو سبب کېږي. کله چې منندوی يو، زموږ ژوند رنگين، ساده او خوشحال کېږي.  حتی کوچني شيان لکه يوه موسکا يا يوه نېکې زموږ ورځ روښانه کوي.

کوچني کارونه د خوشحالي لپاره 3.

يوه کوچنی کرڼه وليکه چې نن يې کولی شي ترڅو خوشاله شي: 

ژور حقيقت: خوشالي د لويو کارونو په کولو کې نه ده، بلکې د ورځني ژوند په کوچنيو عملونو کې ده. د خپل زړه له  خوښې سره سم يو کوچنی کار کول، لکه د چا مرسته کول، يو کتاب لوستل، يا طبيعت ته د ليدو تلل، د ژوند ريښتيني ارزښت درکوي.

4. د خپل رب سره خبرې

قلم او کاغذ ونيسه، هر څه چې په زړه کې لرې وليکه او خپل رب ته يې وسپاره. 

مثال:

يا الله، زه له تا منندوی یم چې زه روغ یم، زه ژوند لرم، زه د خپلو کورنیو سره یم.

يا الله، زما زړه ته سکون راکړه او زما له تېروتنو زده کړه وکړم.

ژور حقيقت: د رب سره اړيکه هغه پناه ځای دی چې هېڅکله يوازې نه پرېږدي. د زړه سکون، اميد، او رڼا يوازې د  الله حضور کې موندل کېږي.

لنډ درس:

ليکواله :شبانہ پوپل

خپل احساسات وليکه → د زړه بار سپکېږي.

منندوی اوسه → ژوند رنگين کېږي.

کوچني کارونه وکړه → خوشالي راځي.

د رب سره خبرې وکړه → سکون او آرامتيا ترلاسه کېږي.

ژور حقيقت د ژوند لپاره: هر انسان اړتيا لري چې د ورځې لږ وخت يوازې د ځان، خپل احساساتو او خپل رب سره تير کړي. دا هغه کړنه ده چې د ژوند ريښتيني سکون، آرامښت او معنی ورکوي.



فصل ۲: يوازې وخت جوړول

ساده لارښوونې:

هره ورځ لږ وخت يوازې په خپل ځان مصرف کړه. حتی که يوازې ۱۰-۱۵ دقيقې وي، موبایل او تلويزيون بند کړه، يوازې ځان او فکرونو ته غوږ ونيسه. دا وخت د ځان پېژندنې او د روح آرامۍ لپاره ډېر مهم دی.

1. يوازېتوب د ځان پېژندنې وخت

په يوازېتوب کې، ته کولی شي خپل رېښتیني ځان وگوري. 

د ورځې په اړه فکر وکړه

خپلې تېروتنې او ښېگڼې ومنه

خپلې هيلې او اندېښنې وگوره

ژور حقيقت: کله چې له خلکو لرې شي، د خپل زړه اواز اورېدلای شي. يوازېتوب د ځان پېژندنې دروازه ده، ځکه  چې کله ټول شور او غږ له منځه ځي، انسان خپل رېښتیني ځان پيدا کوي.

2. د ځان منل او د تېروتنو منل

يو څو کرښي وليکه: 

زه څه تېروتنې لرم چې بايد ومنم؟

زه څه ښېگڼې لرم چې بايد پرې وياړ وکړم؟

ژور حقيقت: ريښتيني سکون يوازې د ځان منلو سره پيدا کېږي. کله چې خپل ځان ومني، نو د نورو نظرونه به ستا  په ارامۍ اغېز ونه لري.

3. يوازېتوب کې د عمل تمرين

يوه کوچنۍ ورځنۍ کرڼه وليکه چې نن يوازېتوب کې ترسره کولی شي، لکه: 

د يوې يادداښت ليکل

لنډه قدم وهل

د يوه ساده کار د ځان لپاره ترسره کول

ژور حقيقت: يوازېتوب يوازې د آرامېدو وخت نه دی، بلکې د عمل او فکر لپاره هم وخت دی. کله چې د خپل ځان  سره ريښتيني وخت تېروي، ژوند دې روښانه کېږي او د نورو سره تعامل دې هم ښه کېږي.

د ژوند ريښتيني درس . 4

يوازېتوب موږ ته يادوي چې: 

ريښتيني سکون د بهرني چاپېريال نه، بلکې د زړه له داخلي سکون نه پيدا کېږي

د خپل ځان سره وخت تېرول انسان د قوت، زړورتيا او تصميم نيولو وړتياوو سره پېژني

هر څوک چې ځان سره مرسته زده کړي، د ژوند ستونزې په ښه ډول حلولى شي

ژور حقيقت د ژوند لپاره: 

که غواړې ژوند دې ريښتيني ارزښت ولري، لږ وخت يوازې ځان ته ورکړه. دلته به خپل ريښتيني ځان وپېژنې، خپلې تيروتنې ومنې، خپلې وړتياوې وپېژنې، او د ژوند د ريښتيني لارې لپاره تيارى وکړې.



فصل ۳: نوي تجربې

ساده لارښوونې:

هره اونۍ يو نوی کار وازمايه: کتاب لوستل، رسامي، آشپزي کول، قدم وهل، د گلانو ساتنه، يا د يو نوي ځای ليدل. دا کارونه نه يوازې د خوشحالي سبب کېږي، بلکې د ژوند نوي لارې او مهارتونه هم رابښي.

1. د نوي تجربو اهميت

کله چې نوي لارې ازمايي، نو ځان په مختلفو حالاتو کې کشف کړي. 

نوي مهارتونه زده کوي

خپلې وړتياوې پېژني

د ژوند رنگونه او تنوع تجربه کوي

ژور حقيقت: ژوند هغه چا ته ښکلی ښکاري چې تل د نوي تجربې په لټه کې وي. هغه څوک چې يوازې د تيرو  تجربه شوو لارو پابند وي، يوازې يو محدود ژوند تجربه کوي.

د عمل تمرين . 2

د خپلي اونی لپاره يوه نوې تجربه وليکه چې ترسره کول يې غواړي: 

کوم کتاب به لوستل شي؟

کوم ځای ته به سفر وکړي؟

کوم نوی هنر يا مهارت به زده کړي؟

ژور حقيقت: د ژوند ريښتيني زده کړه په هڅو او ازموينو کې ده. کله چې نوی کار وازمايي، خپل ځان ته فرصت  ورکوي چې لا زيات پوه شي، وده وکړي، او خوشحالي او الهام ترلاسه کړي.

د نوې لارې ارزونه . 3

د اونی په پای کې ځان ته پوښتنه وکړه: 

څه مې زده کړل؟

څه مې خوښ شول؟

ليکواله :شبانہ پوپل

کوم شی می بل حل بیا کول غواري؟

ژور حقیقت: هره نوي تجربه انسان ته نوي پوهه، ارامتیا او باور ورکوي. د ژوند ریښتینی ارزښت د تجربو له لارې  راځي، ځکه دا موږ ته ښيي چې څوک یو، څه غواړو، او څنگه کولای شو ژوند په ښه ډول تیر کړو.

د ژوند درس . 4

د نوي تجربو هڅه موږ ته ښيي: 


ژوند یوازې د تکراري ورځني چارو نه جوړ دی

د نوي لارې کشف انسان ته هیله او خوشحالي ورکوي

کله چې د خپل زړه مطابق عمل وکړې، نو ژوند دې رنگین، ژوندي او معنا لرونکی کېږي

ژور حقیقت د ژوند لپاره: 

نوي تجربې انسان د خپل ځان په کشف کې مرسته کوي، د ژوند ارزښت څرگندوي، او د خوشحالی سرچینه کېږي. د زړه له خوښۍ سره سم نوي لارې تجربه کړه، ځکه هر نوي تجربه د ژوند یو نوی درس دی.



فصل ۴: له طبيعت سره تړاو

ساده لارښوونې:

لږ تر لږه دوه ځله په اونی کې قدم ووهه، د اسمان ښکلا ته وگوره، د ورځې او شپې هر یوه خوند لري. د باران څاڅکي او د ونو د پانو اواز ته غوږ ونیسه، د لمر ختل او لویدل وگوره. طبیعت د زړه سکون راوړي او د ژوند ښکلا درکوي.

1. طبیعت د زړه سکون

کله چې په طبیعت کې وخت تېروي، ستا ذهن او زړه ارامېږي: 

د اسمان ښکلا ته وگوره

د ونو پانو او باد اواز واوړه

د باران څاڅکي احساس کړه

ژور حقیقت: طبیعت د الله جلال نښه ده. د طبیعت مشاهده انسان ته یادوي چې د ژوند ریښتیني سکون د بهرني شیانو  نه، بلکې د زړه له سکون نه پیدا کېږي.

2. د طبيعت سره عمل تمرين

يوه کوچنی کړنه وليکه چې نن د طبيعت سره ترسره کولای شې: 

د گلانو ساتنه

په پارک يا باغ کې قدم وهل

د لمر ختل يا لويدل کتل

د باران په څاڅکو کې آرام وهل

ژور حقيقت: کله چې طبيعت ته غوږ ونيسي او ورسره مينه وکړه، د ژوند ستونزې لږې ښکاري. د زړه سکون  يوازې د رب په قدرت مطمئن کېږي.

3. د طبيعت څخه زده کړه

د طبيعت هر څيز موږ ته يو درس ورکوي: 

ليکواله :شبانہ پوپل

ونې مور ته صبر او استقامت ښيي

کلان مور ته ښکلا او نرمۍ ښيي

لمر مور ته نوې ورځ او نوې فرصتونه راښيي

ژور حقيقت: ژوند د طبيعت په څير متوازن او ښکلی دی. د ژوند ستونزې د طبيعت د ثبات او رنگونو په مشاهده  کمپري، او انسان خپل ريښتيني ځان او ارامتيا پيدا کوي.

د ژوند درس . 4

طبيعت مور ته ښيي چې: 

د ژوند ريښتيني سکون په ساده او طبيعي شيانو کې دی

د زړه ارامښت د طبيعت د خوند اخيستلو سره تړاو لري

د ژوند ښکلا هغه وخت احساس کېږي چې انسان د خپل ځان او د نړۍ ترمنځ توازن پيدا کړي

ژور حقيقت د ژوند لپاره: 

ليکواله :شبانہ پوپل

د طبيعت سره تړاو انسان ته يادوي چې ژوند ساده، ښکلی او د رب په جلال کې معنا لري. لږ وخت طبيعت ته ورکړه، خپل زړه تازه کړه، او د ژوند ريښتيني سکون تجربه کړه.



فصل ۵: د زړه پوښتنه کول

ساده لارښوونې:

کله چې په ژوند کې گنګوسه شې، ځان ته دا پوښتنه وکړه: که هېڅوک ما ونه گوري، زه څه کول غواړم؟ د دې پوښتنې ځواب د خپل زړه ريښتینې لوری او د ژوند اصلي موخه درښيي.

د زړه ريښتینې غوښتنې موندل . 1

ځان ته ځواب وليکه: 

څه شی ما خوشحالي؟

څه کارونه مې زړه غواړي چې ترسره کړم؟

کومې هيلې مې د نورو د خوښې لپاره نه، بلکې د خپل ځان لپاره دي؟

ژور حقيقت: د ژوند ريښتینې لوری هغه وخت پيدا کېږي چې انسان د خلکو د توقع پرځای د خپل وجدان او د زړه  غوښتنو ته غور نيسي.

2. د عمل تمرين

خپل ځوابونه په کاغذ وليکه، حتی که ساده يا کوچني وي: 

د يوه کار په اړه فکر وکړه چې تل يې زړه غوښتلې، خو د خلکو ويره درسره درلوده

يوه کړنه وليکه چې نن يې کولی شې، د خپل زړه له خوښي سره سم

ژور حقيقت: کله چې د خپل زړه په غوښتنو عمل وکړې، نو ځان ته ريښتيني او د ژوند ارزښتناکه لاره پيدا کوي. د  دې لارې له لارې انسان خپل ځان پېژني او د ژوند سره ريښتيني اړيکه جوړوي.

3. د ژوند درس

د زړه پوښتنه کول موږ ته ښيي چې: 

ريښتيني انتخاب هغه دی چې د خپل وجدان او د رب رضا لپاره وي

د خلکو د نظر پرځای خپل زړه اورېدل د ژوند سکون او ارامتيا راوړي

کوچني گامونه د لويو بدلونونو پيل وي

ژور حقيقت د ژوند لپاره:

د ژوند ريښتيني ارزښت په دې کې دی چې د خپل زړه او وجدان سره ريښتيني اوسي. هر انسان بايد وخت په وخت خپل زړه ته غور ونيسي، خپل اصلي موخې پيدا کړي، او د خپلې خوښې لارې تعقيب کړي.



فصل ۶: د رب سره اړیکه

ساده لارښوونې:

هره ورځ لږ دعا وکړه او خپل زړه ورسره شریک کړه. قلم او کاغذ ونیسه او هر څه چې زړه کې لري ولیکه. د رب حضور د زړه سکون او د ژوند د ریښتیني آرامۍ سرچینه ده.

۱. د رب سره د خبرو اهمیت

د الله سره خبرې کول یوازې د ستونزو حل نه دي، بلکې د زړه آرامتیا او روحاني سکون سبب هم ګرځي. 

خپل زړه کې هر څه ولیکه

خپلې تیروتنې او اندېښنې ورته ووايه

خپلې هیلې، خوشحالی او منندويي ورسره شریک کړه

ژور حقیقت: د رب سره اړیکه هغه پناه ځای دی چې هېڅکله انسان یوازې پرې نه‌رږي. د زړه سکون، امید، او  ارامتیا یوازې د الله په حضور کې موندل کېږي.

2. د عمل تمرين

هره ورځ لږ څه وليکه چې د خپل زړه ريښتيني حالت څرگند کړي: 

د يوې کړنې مننه وکړه چې درته خوشحالي راوړي

د يوه اندېښمن حالت په اړه ليکنه وکړه او د حل لاره يې په زړه کې وساتئ

د يوې هيلې لپاره دعا وکړه چې د زړه ارمان درسره تړلی دی

ژور حقيقت: د رب سره د اړيکې تمرين د ژوند ريښتيني سکون، قوت او د انسان د داخلي آرامۍ سرچينه ده. هره  ورځ لږه هڅه وکړه چې د زړه خبرې رب ته وسپاري، ځکه دلته د انسان ارواح تازه کېږي.

3. د ژوند درس

د رب سره اړيکه موږ ته ښيي چې: 

ريښتيني سکون او ارامتيا يوازې د دنيوي شيانو نه، بلکې د زړه او رب په اړيکه کې موندل کېږي


ليکواله :شبانہ پوپل

د زړه خبرې ليکل او د رب حضور ته سپارل د ژوند ټولو ستونزو ته د حل لار چمتو کوي

هر انسان چې د رب سره اړيکه ټينگه کړي، د ژوند ريښتيني ارزښت او خوشحالي تجربه کوي

ژور حقيقت د ژوند لپاره: 

د رب سره اړيکه د انسان د روح آرامتيا او د ژوند ريښتيني ارزښت تضمينوي. هره ورځ لږه هڅه وکړه، خپل ځان وپيژنه، او خپل رب ته خپل زړه او هيلي وسپاري.



فصل ۷: د ریښتینو انسانانو ځانګړتیاوې او د تبعی انسانانو لارښود 

ساده لارښوونې:

هغه څوک چې لومړي شپږ فصلونه یې په ژوند کې عملي کړي، دوی ریښتیني انسانان ګڼل کېږي. دوی خپل ځان پېژني، د زړه، وجدان او رب په لار ژوند کوي، او ټولنه یې د ارزښت په سترګه ګوري.

1. ریښتینولي او صداقت

ریښتیني انسانان تل رښتیني وي: 

د خپل زړه او وجدان مطابق عمل کوي

د خلکو یا چاپېریال فشار ته تسلیم نه کېږي

خپلو تیروتنو او کمزوریو سره ریښتیني وي

ژور حقیقت: ریښتینولي هغه ځواک دی چې انسان ته عزت، د ځان باور او د نورو احترام ورکوي. 

2. زړورتيا او صبر

ريښتني انسانان په ستونزو کې زړور او صابر وي: 

د ستونزو پر وړاندې حوصله لري

په ژوند کې د ناکاميو نه زده کړه کوي

د خپل رب په باور پاتې کېږي

ژور حقيقت: زړورتيا يوازې د جگړې يا خطر په وخت نه ښودل کېږي، بلکې د ژوند د هرې ستونزې په وړاندې د  صبر او دوام وړتيا لري.

3. مثبت اغېز او ټولنه منل

داسې انسانان ټولنه کې ارزښت لري: 

د نورو حقونه رعايتوي

د ښه مثال په توګه عمل کوي

ليکواله :شبانہ پوپل

د ټولنې مثبت بدلون ته هڅه کوي

ژور حقیقت: هغه څوک چې خپل ځان، عمل او اخلاق سم کړي، د ټولنې لپاره الهام وي. د دې انسانانو شتون ټولنه  روښانه کوي.

4 . د تبعي انسانانو لپاره لارښود

که څوک ځان کمزوری یا تبعي احساسوي، نو دوی کولی شي: 

1 . لومړي شپږ فصلونه عملي کړي

2 . خپل احساسات ولیکي او ځان وپېژني

3 . د رب سره اړیکه ټینګه کړي

4 . خپل زړه ته غوږ ونیسي او د وجدان مطابق عمل وکړي

5 . د نوي تجربو له لارې خپل مهارتونه او فکر پراخ کړي

ليکواله : شبنه پوپل

تمرین: یوه ورځ ځان ته دا پوښتنه وکړه: 

زه څه وکړم چې سبا ریښتینی، زړور او مثبت انسان شم؟

زه د خپلو تیروتنو اصلاح څنگه کولی شم؟

ژور حقیقت: هر انسان کولی شي خپل ځان بدل کړي. هغه څوک چې د زده کړې، عمل او رب په لار تلل غواړي،  کولی شي د ریښتینو انسانانو په کتار کې ځای پیدا کړي.

د ژوند درس . 6

ریښتینی انسان هغه دی چې: 

خپل ځان پېژني او خپل ارزښت درک کوي

د خپل رب باور لري

د ټولنې لپاره ښه مثال جوړوي

ستونزو ته د صبر او زړورتیا سره مخامخ کېږي

ژور حقيقت د ژوند لپاره:

هر انسان د خپل ځان، زده کړې، عمل او رب په لار سره کولی شي د ريښتینو انسانانو په کتار کې راشي. دا هغه کسان دي چې ټولنه يې درناوی کوي، او د ژوند حقيقي ارزښت او سکون تجربه کوي.

پیغام د هر لوستونکي لپاره:

کرانه لوستونکي!

ددی کتاب جوړه ولو اړتیا ما په ټولنه او خپل شاوخوا کې ډیره لیدل ځکه چې زه پوهېږم: هر انسان په ژوند کې ماته خوري، هر څوک ستونزو ته مخامخ کېږي، خو کامیاب هغه دی چې له ماتې زده کړه کوي او نه تسلیمېږي، او د ناکامۍ نه نه وېرېږي.

هره ماته د ژوند یوه لارښود ده، یوه تجربه ده، چې زموږ د ځواک، زړورتیا، او باور ازموینه کوي. هغه څوک چې له ماتې نه زده کړه کوي، هره ورځ قوي کېږي، خپل ځان پېژني، د رب په لار روان وي، او د ژوند ریښتیني سکون او بریا ترلاسه کوي.

یاد ساته: که ژوند درته ماتې درکړي، نو مه تسلیمېږه. ماتې د شکست نښه نه ده، بلکې د زده کړې او پرمختګ  فرصت دی. کامیابي هغه ده چې ته له هرې ستونزې وروسته د ځان او خپلو هیلو لپاره بیا راپورته شي.

دا کتاب ستا لارښود دی چې ځان پیدا کړې، زړورتیا ومومي، او د رب په لار کې ریښتیني انسان اوسو.
